

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ కారుణ్యస్తబకః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ కారుణ్యస్తవకః ॥

భజే భుజంగశైలేశభుజాంతరపరిష్కీయాం |
తనయాం దుగ్ధజలధేర్దయామివ కృతోదయాం || 1 ||

జనని జీవయితుం జగదర్దితం
దశముఖప్రముఖైస్త్రిదశారిభిః |
జనకయజ్ఞమహిజఠరే జనిం
కృతవతీ భవతీ కృపయా రమే || 2 ||

అకరుణా కరుణా ద్రువమంబ తే
క్షితితలే భవతీమవతార్య యా |
అహహ యాతుపురస్థితివేదనాం
అయమదాజ్జగదార్తినివృత్తయే || 3 ||

అవిరతవివిధాపరాధకారి-
ణ్యపి మయి దేవి దయాం కరిష్యసీతి |
జనని మమ భయాతురస్య ధైర్యం
జనయతి వాయసదానవాపదానం || 4 ||

రాఘవస్య హృదయం స్థిరాఘవ-
ద్వాయసం ప్రతి నవాయసక్రమం |
దేవి జానకి దయారసాత్త్వయా
పాదయోజనకృతా ద్రవీకృతం || 5 ||

అభ్యేః కన్యే జనని మహతామాగసాం జన్మగేహేషు
అస్మాదృక్షేష్వపి చ కరుణామాదధాసి ద్రువం త్వం |

సాక్షీ తస్మిన్ యుధి దశముఖే సారసాక్షి వ్యపేతే
 యాతుస్త్రీణాం కబలనవిధిం యాచమానో హనూమాన్ ॥ 6 ॥

రామస్తిష్ఠతు నామ యో న విమృధే జిహ్రేహతి నిర్హేతుకం
 సుగ్రీవైకవిరోధినం క్షితిసుతే సంహృత్య తం వాలినం |
 కారుణ్యాంబునిధిస్తవమేవ నియతం క్లప్తార్ద్రపీడం యతో
 రక్షఃస్త్రీనికరం రరక్షిథ తమప్యార్ద్రాగసం వాయసం ॥ 7 ॥

గురుణా ప్లవేన కరుణాత్మనా వినా
 హరిణాంకసోదరి గుణాంబుధే తవ |
 జననాధిరోగమరణాదివేదనా
 వరుణాలయస్య తరణాయ కా గతిః ॥ 8 ॥

త్వయ్యేవాయతతే కృపా రఘుపతేర్దేవస్య సత్యం యతో
 వైదేహి త్వదసన్నిధౌ భగవతా వాలీ నిరాగా హతః |
 నిన్యే కాపి వధూర్వధం తవ తు సాన్నిధ్యే త్వదంగవ్యథాం
 కుర్వాణోఽప్యవితః పతన్నశరణః కాకో వివేకోఽఙ్ఘ్రితః ॥ 9 ॥

ద్విపంచగ్రీవాజ్ఞా చకిత సముదంచన్నిశిచర-
 ప్రపంచప్రక్షిప్తః పవనసుతవాలే హుతవహః |
 యతో జాతః శీతస్తమిహా భవసంతాపవివశే
 కృపాపూరం స్వైరం కిరతు మయి లోకాంబ భవతీ ॥ 10 ॥

విష్ణావుష్ణాంశువంశం గతవతి విబుధద్వేషిణోషాయ రోషాత్
 ఏష్యత్తత్తద్వోషిదాగః శతమపి కృపయా క్షంతుకామైవ నూనం |
 ధత్తే కన్యా జనన్యా గుణమితి నిపుణం కింవదంతీం విదంతీ
 పూర్వం సర్వం సహాయాముదయమకురుథా భోగిశైలేంద్రకాంతే ॥ 11 ॥

అవితుమిహ దయా తే దేవి మార్గత్యశక్తాన్
 అహమపి శరణార్థీ హంత మజ్జన్ భవాభౌ |

ఘటనముచితమాసిదావయోరైవయోగాత్
 కలశజలధికన్యే హతుమేనం న యుక్తం || 12 ||

కార్యేషు కారణగుణా నియతం భవంతీతి
 ఉక్తిం సతామవితథామవధారయామః |
 చాంద్రీ కలా చ భవతీ చ పయోధిమధ్యాత్
 జాతే యదంబ సుధయా దయయా చ శీతే || 13 ||

ఆసాదితోన్నతపదేషు గిరీశముఖ్యేషు
 ఆరోఢుమబ్జనిలయే శిథిలాభిలాషా |
 నీచే తు మాదృశి దయారసనిమ్నగా తే
 ప్రాప్తాదరా ప్రవహతీ త్యనురూపమేతత్ || 14 ||

శౌరిశ్చకాస్తి హృదయేషు శరీరభాజాం
 తస్యాపి దేవి హృదయం త్వమనుప్రవిష్టా |
 పద్మే తవాపి హృదయే ప్రథితా దయేయం
 తామేవ జాగ్రదభిలాతిశయాం శ్రయామః || 15 ||

నిత్యం విశ్వం వశయతి హరిర్నిగ్రహోనుగ్రహోభ్యాం
 ఆద్యే శక్తిం విఘటయతి తే హంత కారుణ్యపూరః |
 ఈషన్నూన్యనం తదిహ దయితాదీశితృత్వం భవత్యాః
 తచ్ఛేషత్వం కథమితరథా దేవి తుల్యేఽపి భూమ్ని || 16 ||

విహితం జహతం వివేకహానా
 దహితం కర్మ చ నిత్యమాచరంతం |
 అపయాతగుణం హరిప్రియే మాం
 కృపయా కేవలయైవ పాలయేథాః || 17 ||

క్షణమప్యనవస్థితౌ జనాగః కమితా న క్షమితేతి సానుకంపా |
 అవతారదశాసు దేవి రూపైః అనురూపైరనుగాహసే ముకుందం || 18 ||

చలతి కలితాయాసే శ్వాసే కఫార్గలితే గలే
 భ్రమతి నయనే భ్రాంతే స్వాంతే యియాసుషు చాసుషు।
 త్వరయతి దయా జంతోర్హంతో త్కృమే భవతీం రమే
 త్వమపి కృపణత్రాణే ప్రాణేశ్వరం చ పరాజ్ముఖం॥ 19 ॥

దుఃఖాక్రాంతం భవజలనిధిం దుస్తరం యోగివర్త్యైః
 పాపానాం నస్తరితుమధునా కా కథా లోకధాత్రి।
 ఏవం యద్యప్యదయతి మతిస్తావకీమబ్ధికన్యే
 ధన్యే దృష్ట్వా తదపి కరుణాం ధైర్యమేత్యంతరాత్మా॥ 20 ॥

తపోభిరిహ యోగినస్తవ దయామవిందంత యాం
 అకించనతయాపి తామమృతసోదరి ప్రాప్నమః।
 సమాధిపటవః శ్రమాదనుభవంతి యద్దైవతం
 తదేవ యమునాతటీతరుగణః సుఖేనాన్వభూత్॥ 21 ॥

అపారపరితాపకృద్భవతపాతపాంధా వయం
 ప్రపామివ సుపావనీం తవ కృపాముపాసీమహి।
 ఉదంచితధనంజయః ప్రభురుదారహేతిర్యయా
 యయావుదధికన్యకే తపనమధ్యగః శీతతాం॥ 22 ॥

కంసారాతిప్రేయసి సంసారాభౌ భ్రమన్ననాథోఽహం।
 అంబ తవ సాధ్వకంపామనుకంపాన్నావమవలంబే॥ 23 ॥

॥ ఇతి శ్రీమద్వేంకటాధ్వరివిరచితే శ్రీలక్ష్మీసహస్రే కారుణ్యస్తవకః ॥